

ಶ್ರೀ ಪಿ.ಪಿ. ಹೆಗ್ಡೆ.—ಮಾನ್ಯ ಮಂತ್ರಿಗಳು ಉತ್ತರ ಕೊಡುವಾಗ ೩೩ ಕೊಳವೆ ಬಾವಿಗಳನ್ನು ತೆಗೆಯಲಾಗಿದು ಅವುಗಳಲ್ಲಿ ೫೨ ಕೊಳವೆ ಬಾವಿಗಳು ಯಶಸ್ವಿಯಾಗಿವೆ ಎಂದು ಹೇಳಿದ್ದಾರೆ. ಯಶಸ್ವಿಯಾದ ಕೊಳವೆ ಬಾವಿಗಳ ಪೈಕಿ ೪೪ಕ್ಕೆ ಪಂಪು ಅಳವಡಿಸಲಾಗಿದೆ ಎಂದು ಕೂಡ ಹೇಳಿದ್ದಾರೆ. ಆದರೆ ನನಗೆ ಕಂಡುಬಂದ ಪ್ರಕಾರ ಎಷ್ಟೋ ಹ್ಯಾಂಡ್ ಪಂಪುಗಳ ರಿಪೇರಿ ಮಾಡಬೇಕಾಗಿತ್ತು. ಹಿಂದೆ ತೋಡಿದ್ದಂತಹ ಬೋರ್‌ವೆಲ್‌ಗಳ ರಿಪೇರಿ ಆಗಿದೆಯೋ ಅಥವಾ ಅವುಗಳು ಹಾಗೆಯೇ ಉಳಿದಿವೆಯೋ ?

ಶ್ರೀ ಅಬ್ದುಲ್ ನಜೀರ್ ಸಾಬ್.—ರಿಪೇರಿಯಾದ ಬಗ್ಗೆ ನನ್ನಲ್ಲಿ ಈಗ ಮಾಹಿತಿ ಇಲ್ಲ. ರಿಪೇರಿ ಗಾಗಿ ವ್ಯವಸ್ಥೆಯನ್ನಂತೂ ಮಾಡಲಾಗಿದೆ. ರಿಪೇರಿಯನ್ನು ತ್ವರಿತಗತಿಯಿಂದ ಮಾಡಬೇಕೆಂದು ಸಂಬಂಧಪಟ್ಟವರಿಗೆ ಆದೇಶ ನೀಡಲಾಗಿದೆ. ಮಾನ್ಯ ಸದಸ್ಯರು ಎಲ್ಲೆಲ್ಲಿ ರಿಪೇರಿ ಆಗಬೇಕೆಂದು ನಿರ್ದಿಷ್ಟವಾಗಿ ಹೇಳಿದರೆ ಅಲ್ಲಿ ಕೂಡಲೇ ರಿಪೇರಿ ಮಾಡಿಸಿಕೊಡುತ್ತೇನೆ.

ಶ್ರೀ ಪಿ.ಪಿ. ಹೆಗ್ಡೆ.—ಉಳಿದ ಬಾವಿಗಳಿಗೆ ಪಂಪುಗಳನ್ನು ಬೇಗನೇ ಕೊಡಿಸುತ್ತೀರಾ ? ಇನ್ನು ಹತ್ತು ಗ್ರಾಮಗಳಲ್ಲಿ ಕೊಳವೆ ಬಾವಿಗಳನ್ನು ತೋಡಬೇಕೆಂದು ಹೇಳಿದ್ದೀರಿ. ಈ ಹತ್ತು ಗ್ರಾಮಗಳಲ್ಲಿ ಕೊಳವೆ ಬಾವಿಗಳನ್ನು ತೆಗೆದು ಅವುಗಳು ವಿಫಲವಾಗಿದೆಯೋ ಅಥವಾ ಇನ್ನೂ ತೆಗೆಯಬೇಕಾಗಿದೆಯೋ ಹೇಗೆ ?

ಶ್ರೀ ಅಬ್ದುಲ್ ನಜೀರ್ ಸಾಬ್.—ಇನ್ನು ಆರು ಪಂಪುಗಳನ್ನು ಇನ್ನೊಂದು ವಾರದಲ್ಲಿ ಅಲ್ಲಿಗೆ ಕಳಿಸಿಕೊಡಲಾಗುವುದು. ಅಭಾವ ಪೀಡಿತ ಕೇಂದ್ರಗಳಲ್ಲಿ ಜಿಲ್ಲಾಧಿಕಾರಿಗಳು ಮತ್ತು ಸ್ಥಳೀಯ ಶಾಸಕರು ಸೂಚಿಸಿದ ಹತ್ತು ಗ್ರಾಮಗಳಲ್ಲಿ ಇನ್ನೂ ಬಾವಿಗಳನ್ನು ತೋಡಬೇಕಾಗಿದೆ. ಈಗ ಮಳೆ ಬಿದ್ದಿದೆ, ಅಭಾವ ಕಾಮಗಾರಿಗಳನ್ನು ನಿಲ್ಲಿಸಬೇಕೆಂದು ಆದೇಶ ಕೊಟ್ಟಿದ್ದೇವೆ. ಅವುಗಳನ್ನು ನಾರ್ಮಲ್ ವರ್ಕ್ಸ್‌ನಲ್ಲಿ ಮಾಡಿಕೊಡಲಾಗುವುದು.

ಅಧ್ಯಕ್ಷರು.—ಇನ್ನು ಲಿಖಿತ ಉತ್ತರಗಳನ್ನು ಮಾನ್ಯ ಮಂತ್ರಿಗಳು ಮಂಡಿಸಬಹುದು.

ಶ್ರೀ ಎ. ಲಕ್ಷ್ಮೀನಾಗರ (ಮಾನ್ಯ ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು).—ಲಿಖಿತ ಮೂಲಕ ಉತ್ತರಿಸಬೇಕಾದ ಪ್ರಶ್ನೆಗಳಿಗೆ ೧೯ನೇ ಪಟ್ಟಿಯನ್ನು ಸಭೆಯ ಮುಂದೆ ಇಡುತ್ತಿದ್ದೇನೆ.

ಅಧ್ಯಕ್ಷರು.—ಪಟ್ಟಿಯನ್ನು ಸಭೆಯಲ್ಲಿ ಇಡಲಾಗಿದೆ.

ಚೊಕ್ಕ ಗುರುತ್ತಿಲ್ಲದ ಪ್ರಶ್ನೆಗಳಿಗೆ ನೀಡಲಾದ ಲಿಖಿತ ಉತ್ತರಗಳು.

ರಾಜ್ಯದ ಕಿರಿಯ ಮಹಿಳಾ ಮಹಾ ವಿದ್ಯಾಲಯಗಳ ಸಂಖ್ಯೆ

೧೪೯ (೨೬೬) ಶ್ರೀ ಮಲ್ಲಿಕಾರ್ಜುನ ಬಸಪ್ಪ ದಿವಟರ (ಕೊಪ್ಪಳ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) ರಾಜ್ಯದ ಮಹಿಳಾ ಕಿರಿಯ, ಮಹಿಳಾ ಮಹಾ ವಿದ್ಯಾಲಯಗಳ ಸಂಖ್ಯೆ ಎಷ್ಟು ?

(ಆ) ಇವುಗಳ ಮುಖ್ಯಸ್ಥರನ್ನಾಗಿ ಮಹಿಳೆಯರನ್ನೇ ನೇಮಿಸುವುದರಲ್ಲಿ ಇರುವ ತೊಡಕುಗಳಾವುವು ?

(ಇ) ಹಿರಿಯ ಮಹಿಳಾ ಉಪನ್ಯಾಸಕರಿಗೆ ಬಡ್ತಿ ನೀಡಿ ಆ ಸ್ಥಳಗಳನ್ನು ತುಂಬಲು ಕ್ರಮ ಕೈಗೊಳ್ಳುವರೆ.

ಶ್ರೀ ಬಿ. ರಾಜಯ್ಯ (ಮಾನ್ಯ ಶಿಕ್ಷಣ ಮಂತ್ರಿಗಳು).—(ಅ) ೨೪ ಕಿರಿಯ ಮಹಾ ವಿದ್ಯಾಲಯಗಳು.

(ಆ) ಹಿರಿಯ ಮಹಿಳಾ ಉಪನ್ಯಾಸಕಿಯರನ್ನು ಮುಖ್ಯಸ್ಥರನ್ನಾಗಿ ನೇಮಕ ಮಾಡಲು ಅವರು ಸೇವಾ ಜೀಷ್ಠತೆ ಹೊಂದಿರಬೇಕು ಮತ್ತು ಮಹಿಳಾ ವಿದ್ಯಾಲಯಗಳು ಇರುವ ಕಡೆ ಹೋಗಲು ತಯಾರಿರಬೇಕು.

(ಇ) ಪ್ರಾಚಾರ್ಯರುಗಳ ಹುದ್ದೆ ಭರ್ತಿ ಮಾಡುವಾಗ ಪರಿಗಣಿಸುವುದು.